

गोखले राजशास्त्र व अर्थशास्त्र संस्था, पुणे  
या अभिमत विद्यापीठातील शिक्षकेत्तर  
कर्मचा-यांना ३०० दिवस रजा रोखीकरण  
मंजूर करण्याबाबत..

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: जीआयपी २०१५/(१८२/२०१५) विशि-४  
मंत्रालय, मुंबई ४०० ०३२  
तारीख: ३१ ऑगस्ट, २०१६

**वाचा :-**

- १) शासन निर्णय वित्त विभाग क्रमांक:अरजा २४०१/८/सेवा-९, दि. १५ जानेवारी २००१
- २) शासन निर्णय क्रमांक: आरएसआय-२०००/(३७/२०००)विशि-१, दि.२ सप्टेंबर २००४
- ३) शासन निर्णय क्रमांक: संकिर्ण २०१०/(१९६/१०)/विशि-४, दि.२३ सप्टेंबर २०१०
- ४) शासन निर्णय क्रमांक:संकिर्ण २०१०/(१९६/१०)/विशि-४, दि.२४ जून २०११

**प्रस्तावना :-**

गोखले राजशास्त्र व अर्थशास्त्र संस्था, पुणे या संस्थेची स्थापना सन १९३० मध्ये झाली असून अर्थशास्त्र विषयात संशोधन व प्रशिक्षण देणारी देशातील एक नामांकित जूनी संस्था आहे. सदर संस्थेस विद्यापीठ अनुदान आयोगाद्वारे १९९३ मध्ये अभिमत विद्यापीठाचा दर्जा देण्यात आला आहे. त्यानंतर राज्यशासनाने विविध शासन निर्णयान्वये २७ शिक्षकीय व २४ शिक्षकेत्तर अशी एकूण ५१ पदे मंजूर केलेली असून सदर पदे वतन अनुदान योजनेखाली आणण्यात आलेली आहेत. गोखले राजशास्त्र व अर्थशास्त्र संस्था, पुणे या अभिमत विद्यापीठास शासनाकडून परिरक्षण अनुदान प्राप्त होते. त्याचप्रमाणे संदर्भ क्र. २ येथील शासन निर्णयान्वये सदर अभिमत विद्यापीठास ४ था वेतन लागू केला असून शिक्षक व शिक्षकेत्तर कर्मचा-यांची पदे वेतन अनुदान योजने खाली आणलेली आहेत. शासनाने विद्यापीठास ५ वा व ६ वा वेतन आयोगही संदर्भ क्र. ३ व ४ शासन निर्णयान्वये लागू केला असून, गोखले राजशास्त्र व अर्थशास्त्र संस्था, पुणे या अभिमत विद्यापीठातील शिक्षकेत्तर कर्मचा-यांच्या अर्जीत रजेचे रोखीकरण करण्याची कमाल मर्यादा १८० दिवसांवरून ३०० दिवसांपर्यंत वाढविण्याचा प्रस्ताव शासनाच्या विचाराधीन होता.

**शासन निर्णय**

राज्य शासनाने शासन निर्णय वित्त विभाग क्रमांक:अरजा २४०१/८/सेवा-९, दि. १५ जानेवारी २००१ अन्वये अर्जीत रजा रोखीकरणाची मर्यादा २४० दिवसा वरून ३०० दिवस केली आहे. या पार्श्वभूमिवर गोखले राजशास्त्र व अर्थशास्त्र संस्था, पुणे या अभिमत विद्यापीठाने रजा रोखीकरणाची मर्यादा सध्याच्या रजा रोखी करणावरून ३०० दिवसांपर्यंत वाढविण्याचा प्रस्ताव संचालक, उच्च शिक्षण, पुणे यांच्या मार्फत शासनास सादर केला होता. त्यास अनुसरून गोखले राजशास्त्र व अर्थशास्त्र संस्था, पुणे या अभिमत विद्यापीठास शिक्षकेत्तर कर्मचा-यांना रजा रोखीकरणाची कमाल मर्यादा ३०० दिवस करण्यास मान्यता देण्यात येत आहे. सदर शासन निर्णय वित्त विभागाच्या अनौपचारिक संदर्भ क्र.२३०/१६/सेवा६, दिनांक ०७ जुलै २०१६ अन्वये प्राप्त झालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८३११६५६२८९४०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सिध्दार्थ खरात )

उप सचिव, महाराष्ट्र शासन

प्रत,

१. संचालक व सर्व विभागीय शिक्षण सह संचालक, उच्च शिक्षण
२. सर्व विभागीय सह संचालक, तंत्र शिक्षण
३. महालेखापाल-१ (लेखा विभाग), महाराष्ट्र, मुंबई.
४. महालेखापाल-१ (लेखा व अनुज्ञेयता), महाराष्ट्र मुंबई
५. महालेखापाल-२(लेखा परिक्षा), महाराष्ट्र, नागपूर
६. महालेखापाल-२(लेखा व अनुज्ञेयता), महाराष्ट्र, नागपूर
७. अधिदान व लेखा अधिकारी, मुंबई/निवासी लेखा परीक्षा अधिकारी
८. कुलगुरु, सर्व अकृषी विद्यापीठे
९. कुलसचिव, सर्व अकृषी विद्यापीठे
१०. वित्त विभाग, मंत्रालय, मुंबई
११. मा.मंत्री, उच्च व तंत्र शिक्षण विभाग, यांचे स्वीय सहाय्यक
१२. उच्च व तंत्र शिक्षण विभागातील सर्व कार्यासने
१३. निवड नस्ती (विशि-४).